

നൽകിക്കഴിഞ്ഞു. വികസിപ്പിച്ച മറ്റുറോഡുകളിലെ നടപ്പാത നിർമ്മാണം തുടങ്ങി. അവശേഷിക്കുന്ന ചില പ്രവൃത്തികൾ 2 മാസത്തിനുള്ളിൽ തീർക്കാൻ സാധിക്കുമെന്നാണ് പ്രതീക്ഷിക്കുന്നത്. പദ്ധതി നിർമ്മാണം ബി.ഒ.റ്റി. വ്യവസ്ഥയിലായതിനാൽ ചെയ്തു തീർത്ത പ്രവൃത്തികളുടെയും ഇനി പൂർത്തിയാക്കാനുള്ള പ്രവൃത്തികളുടെയും ചെലവ് കൃത്യമായി കണക്കാക്കാനാവില്ല.

(സി) 2006-ൽ നിർമ്മാണം പൂർത്തിയാക്കേണ്ടിയിരുന്ന പദ്ധതി വൈകിയതിനെത്തുടർന്ന് കമ്പനിക്കുണ്ടായ അധിക ബാധ്യത ആർബിട്രേഷൻ വഴി പരിഹരിക്കാമെന്ന് സർക്കാർ ഉത്തരവായിരുന്നു. അതനുസരിച്ച് അധിക നഷ്ടപരിഹാരമായി കമ്പനി 286.24 കോടി രൂപ ആർബിട്രേഷൻ ട്രിബ്യൂണൽ മുമ്പാകെ അവകാശവാദം ഉന്നയിച്ചു. പദ്ധതിക്കാവശ്യമായ സ്ഥലം ഏറ്റെടുത്ത് നൽകുന്നതിലുണ്ടായ കാലതാമസവും പദ്ധതി പ്രദേശങ്ങളിലെ ജലവിതരണ കുഴലുകൾ, വൈദ്യുത ലൈനുകൾ, വൈദ്യുത ട്രാൻസ്ഫോർമറുകൾ തുടങ്ങിയ തടസ്സങ്ങൾ നീക്കുന്നതിലുണ്ടായ കാലതാമസവും പദ്ധതി നടപ്പാക്കുന്നതുമായി ബന്ധപ്പെട്ടുണ്ടായ കോടതി വ്യവഹാരങ്ങൾമൂലവും നിശ്ചിത സമയത്ത് കമ്പനിക്ക് പണി പൂർത്തീകരിക്കുവാൻ കഴിഞ്ഞില്ല. ഇക്കാലയളവിൽ നിർമ്മാണ സാമഗ്രികൾക്കുണ്ടായ വില വർദ്ധനവ് കമ്പനിയുടെ തൊഴിലാളികളെയും യന്ത്രസാമഗ്രികളെയും നിലനിർത്തേണ്ടി വന്നതിലുണ്ടായ അധികചെലവ്, കമ്പനിക്ക് വായ്പ നൽകിയ ബാങ്കുകൾക്ക് കാലതാമസംമൂലം നൽകേണ്ടിവന്ന അധിക പലിശ എന്നിവ കണക്കാക്കി ആർബിട്രേഷൻ ട്രിബ്യൂണൽ, കമ്പനിക്ക് 124.947 കോടി രൂപ അനുവദിച്ച് അവാർഡ് പാസ്സാക്കുകയുണ്ടായി. ആർബിട്രേഷൻ അവാർഡ് സർക്കാർ തലത്തിൽ വിശദമായി പരിശോധിച്ച ശേഷം അംഗീകരിക്കുകയും അതനുസരിച്ച് പ്രസ്തുത തുക കമ്പനിക്ക് നൽകുകയും ചെയ്തിട്ടുണ്ട്.

നബാർഡിന്റെ ധനസഹായം ലഭിച്ച റോഡുകളും പാലങ്ങളും

298 (3121) ശ്രീ. പി. റ്റി. എ. റഹീം : താഴെക്കാണുന്ന ചോദ്യങ്ങൾക്ക് പൊതുമരാമത്ത് വകുപ്പുമന്ത്രി സദയം മറുപടി നൽകുമോ :

(എ) ഈ സർക്കാർ അധികാരത്തിൽ വന്നശേഷം നബാർഡിന്റെ ധനസഹായത്തിനർഹമായ റോഡുകളും പാലങ്ങളും ഏതെല്ലാമാണെന്ന് വ്യക്തമാക്കാമോ ;

(ബി) ഓരോന്നിനും അനുവദിച്ച തുക എത്രവീതമാണ് ; വിശദമാക്കാമോ ?

ഉത്തരം

(എ&ബി) വിവരം ശേഖരിച്ച് നൽകുന്നതാണ്.

നബാർഡിന്റെ ധനസഹായത്തോടേയുള്ള മരാമത്ത് പണികൾ

299 (3122) ശ്രീ എ. ഹംസ : താഴെക്കാണുന്ന ചോദ്യങ്ങൾക്ക് പൊതുമരാമത്ത് വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ ഏതെല്ലാം മരാമത്ത് പണികൾക്കാണ് നബാർഡ് ധനസഹായം നൽകുന്നത് എന്ന് വിശദമാക്കാമോ ;

(ബി) ഓരോ പ്രവൃത്തിയും അതിനായി അനുവദിച്ച തുകയും പ്രത്യേകം വെളിപ്പെടുത്തുമോ ;

(സി) പാലക്കാട് ജില്ലയിലെ ഏതെല്ലാം പ്രവൃത്തികൾക്കാണ് നബാർഡ് ധനസഹായം നൽകുന്നതെന്ന് വിശദമാക്കാമോ ?

ഉത്തരം

(എ) ഗ്രാമീണ മേഖലയിലുള്ള റോഡുകളുടെയും പാലങ്ങളുടെയും പുനരുദ്ധാരണത്തിനും നിർമ്മാണത്തിനും വേണ്ടി പൊതുമരാമത്ത് വകുപ്പിന് ധനസഹായം വാഗ്ദാനമായി ലഭിക്കുന്നുണ്ട്.

(ബി) 2012-13 സാമ്പത്തിക വർഷത്തിൽ നബാർഡിൽ നിന്നും ധനസഹായം ലഭിച്ച പ്രവൃത്തികളുടെ വിവരങ്ങൾ അനുബന്ധമായി ചേർത്തിരിക്കുന്നു.*

(സി) 2012-13 സാമ്പത്തിക വർഷത്തിൽ പാലക്കാട് ജില്ലയിലെ മാത്തൂർ ബാഗ്ഗാവ് സ്കൂൾ-പള്ളിയന്നൂർ മുലോട്-വെള്ളിക്കോട് റോഡിന്റെ പുനരുദ്ധാരണത്തിനും വീതികൂട്ടുന്നതിനുമായി നബാർഡ് 364 ലക്ഷം രൂപയും സംസ്ഥാന സർക്കാർ 91 ലക്ഷം രൂപയും അനുവദിച്ചു ഉത്തരവായിട്ടുണ്ട്.

നബാർഡ് ധനസഹായം

300 (3123) ശ്രീ. ഡൊമിനിക പ്രസന്റേഷൻ :

ശ്രീ. ഐ. സി. ബാലകൃഷ്ണൻ :

ശ്രീ. പി. എ. മാധവൻ :

ശ്രീ. ആർ. സെൽവരാജ് : താഴെക്കാണുന്ന ചോദ്യങ്ങൾക്ക് പൊതുമരാമത്ത് വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്തെ റോഡുകളും പാലങ്ങളും പണിയാനുള്ള ധനസഹായം നൽകാൻ നബാർഡ് തീരുമാനിച്ചിട്ടുണ്ടോ ; വിശദമാക്കുമോ ;

(ബി) എത്ര കോടി രൂപയുടെ ധനസഹായമാണ് ആയതിനായി നൽകുന്നത് ; വിശദാംശങ്ങൾ ലഭ്യമാക്കുമോ ;

(സി) വകുപ്പിന്റെ പ്രവൃത്തികളിൽ എത്ര റോഡുകൾക്കും പാലങ്ങൾക്കുമാണ് ഈ ധനസഹായം നൽകുന്നത് ;

(ഡി) നബാർഡിൽ നിന്നും ധനസഹായം ലഭിക്കുന്നതിന്റെ വ്യവസ്ഥകൾ ഏതെല്ലാം ; വിശദമാക്കുമോ ?

ഉത്തരം

(എ&ബി) ഉണ്ട്. 2012-13 സാമ്പത്തിക വർഷത്തിൽ ഇതുവരെ 15225.23 ലക്ഷം രൂപയുടെ ധനസഹായമാണ് ഗ്രാമീണമേഖലയിലെ റോഡുകളും പാലങ്ങളും പുനരുദ്ധരിക്കുന്നതിനും/നിർമ്മിക്കുന്നതിനും നബാർഡിൽ നിന്നും അനുവദിച്ചിട്ടുള്ളത്.

* ലൈബ്രറിയിൽ വച്ചിട്ടുണ്ട്.